

विषय :- फौजदारी दंड प्रक्रिया संहिता सन १९७३ कलम १४४(१)(३)प्रमाणे दिनांक ०१.०६.२०२० चे ००:०१ ते दिनांक ३०.०६.२०२० चे २४:०० वा.च्या संचारास मनाई तसेच जमावबंदी व वाहतुक मनाईबाबतचा सुधारीत आदेश. (पिंपरी चिंचवड पोलीस आयुक्तालय कार्यक्षेत्रातील कंन्टेन्मेन्ट झोन वगळून उर्वरीत क्षेत्रासाठी)

सुधारीत आदेश -

२) ज्या अर्थी जागतिक आरोग्य संघटनेने कोरोना विषाणुमुळे पसरत असलेला आजार हा साथीचा संसर्गजन्य आजार म्हणुन घोषित केला आहे. तसेच कोरोना विषाणुचा प्रसार भारतात, महाराष्ट्रात, पिंपरी चिंचवड शहरात गतीने पसरत आहे, असे दिसुन येत आहे. राज्य शासनाने कोरोना विषाणु (कोवीड - १९) चा प्रादुर्भाव रोखण्यासाठी राज्यात साथीचे रोग प्रतिबंधात्मक कायदा १८९७ दिनांक १३/०३/२०२० पासुन लागु करुन खंड २, ३ व ४ मधील तरतुदीनुसार अधिसुचना निर्गमित केली आहे. त्याबाबतची नियमावली तयार केली आहे. गृह मंत्रालय भारत सरकार आदेश क्र. ४०-३/२०२०-डीएम-आय(ए) दि.३०.०५.२०२० अन्वये कंन्टेन्मेन्ट झोनसाठी आणि महाराष्ट्र शासनाने आदेश नं. डीएमयु/२०२०/ सीआर.९२/ डीआयएसएम-१ दिनांक. ३१.०५.२०२० अन्वये कोव्हिड- १९ चे नियंत्रणासाठी राज्यात यापुर्वी जारी करण्यात आलेल्या लॉकडाऊन आदेशाची मुदत दि. ३०.०६.२०२० अखेर वाढविलेली आहे आणि कोव्हिड - १९ चे प्रतिबंधासाठी राज्यात वाढवलेल्या लॉकडाऊनच्या मुदतीसाठी सुधारित मार्गदर्शक सुचना जारी केल्या आहेत.

३) भारत सरकार आरोग्य मंत्रालय, तसेच महाराष्ट्र सरकार आरोग्य मंत्रालय यांनी कोरोनाग्रस्त रुग्णांचे संपर्कात लोकांनी येवु नये, अशा मार्गदर्शक सुचना पारित केल्या आहेत. तसेच अत्यावश्यक सेवा वगळता सायंकाळी ०९.०० ते सकाळी ०५.०० वाजण्याचे दरम्यान व्यक्तींच्या हालचालीस सक्त मनाई केली आहे. त्यासाठी नागरिकांना नियंत्रित करणे व त्यांच्या हालचालींना प्रतिबंध करणे आवश्यक बनले आहे. यास्तव **सायंकाळी ०९/०० ते सकाळी ०५/०० वाजण्याचे दरम्यान अत्यावश्यक सेवा वगळता कोणत्याही व्यक्तीला कोणत्याही रस्त्यावर सार्वजनिक वाहतुकीचे रस्त्यावर गल्लोगल्ली याठिकाणी संचार करणे,वाहतुक करणे, फिरणे,उभे राहणे, थांबुन राहणे, रेंगाळणे अशा सर्व कृत्यास तसेच उर्वरित वेळी सार्वजनिक किंवा खाजगी जागेत पाच किंवा पाच पेक्षा अधिक व्यक्तींनी एकत्र येणे थांबणे किंवा चर्चा करणे**, तसेच कार्यक्रमाचे आयोजन केल्यास या विषाणुचा संसर्ग व प्रादुर्भाव पसरण्याची शक्यता लक्षात घेता सर्वसामान्य जनतेस व त्यांचे आरोग्यास धोकादायक होत असल्याची माझी खात्री झालेली आहे. त्याकरिता तात्काळ प्रतिबंधात्मक उपाययोजना करणे आवश्यक आहे. अशी उपाययोजना फौजदारी प्रक्रिया संहिता कलम १४४ खालील तरतुदींच्या अनुषंगाने जनतेस व खालील व्यक्तीस आणि आस्थापना यांना उद्देशुन काढणे आवश्यक असलेबाबत माझी खात्री झालेली आहे.

४) त्याअर्थी मी **संदीप बिष्णोई, पोलीस आयुक्त, पिंपरी चिंचवड**, तथा विशेष प्राधिकृत कार्यकारी दंडाधिकारी म्हणुन शासनाच्या दिनांक ०१/०४/१९७४ चे अधिसुचनेद्वारे प्राधिकृत अधिकारी म्हणुन पिंपरी चिंचवड पोलीस आयुक्तालय कार्यक्षेत्रातील घोषित कंन्टेन्मेन्ट झोन्स व्यतिरिक्त उर्वरीत क्षेत्रासाठी **फौजदारी प्रक्रिया संहिता कलम १४४ (१)(३) अन्वये मनाई आदेश परिच्छेद क्रमांक ५ मधील नमुद अधिसुचनांच्या अधीन राहुन फौजदारी दंड प्रक्रिया संहिता सन १९७३ कलम १४४ (१) (३) प्रमाणे दिनांक ०१.०६.२०२० चे ००:०१ ते दिनांक ३०.०६.२०२० चे २४:०० वा. पर्यंत सुधारीत संचार बंदी तसेच जमावबंदी व वाहतुक मनाईबाबतचा आदेश लागु करीत आहे.**

५) संपुर्ण राज्यात खालील बाबींना मनाई असेल -

i) शाळा, महाविद्यालये, शैक्षणिक संस्था, प्रशिक्षण संस्था, शैक्षणिक संस्था बंद राहतील.

ii) केंद्रीय गृहविभागाने परवानगी दिलेल्या अंतरराष्ट्रीय हवाई प्रवासी वाहतुक वगळता इतर अंतरराष्ट्रीय हवाई प्रवासी वाहतुकीस मनाई राहिल.

iii) मेट्रो रेल्वे सेवा बंद राहतील.

- iv) रेल्वे प्रवासी वाहतुक आणि देशांतर्गत हवाई वाहतुक यांना जोपर्यंत विशेष स्वतंत्र आदेशाद्वारे आणि प्रमाणित कार्यपद्धतीनुसार (SOP) परवानगी देण्यात येणार नाही तो पर्यंत बंद राहतील.
- v) सर्व सिनेमागृहे, व्यायामशाळा/जिम्नॅशियम, जलतरण तलाव, करमणुक उदयाने, नाट्यगृहे, बार आणि सभागृहे, असॅंब्ली हॉल आणि तत्सम ठिकाणे बंद राहतील.
- vi) सर्व प्रकारचे सामाजिक/राजकीय/ क्रिडा/मनोरंजन/ शैक्षणिक/ सांस्कृतिक/ धार्मिक कार्यक्रम व इतर मेळावे यांना आणि मोठ्या संख्येने एकत्र जमण्यास बंदी राहिल.
- vii) सर्व धार्मिक स्थळे/ प्रार्थना स्थळे नागरीकांसाठी बंद राहतील.
- viii) केश कर्तनालय, स्पा, सलून, ब्युटी पार्लर बंद राहिल.
- ix) शॉपिंग मॉल्स, हॉटेल्स, उपहारगृहे आणि इतर आदरातिथ्य सेवा (Hospitality Services) बंद राहतील.

६) विशेष प्रकरणांमध्ये व्यक्ति व वस्तु/मालाची हालचाल सुनिश्चित करण्यासाठी विशेष निर्देश-

- i) आंतरराज्य व राज्यांतर्गत सर्व वैदयकीय व्यावसायिक, परिचारीका, वैदयकीय कर्मचारी, स्वच्छता कर्मचारी, रुग्णवाहीका यांना कोणत्याही प्रकारच्या निर्बंधाशिवाय परवानगी राहिल.
- ii) व्यक्तींच्या आंतरराज्य व आंतरजिल्हा हालचाली चालू राहतील. मजुर, स्थलांतरीत कामगार, यात्री, पर्यटक इत्यादींच्या हालचाली दि. २९.०४.२०२० व दि. ०१.०५.२०२० रोजीच्या आदेशातील प्रमाणित कार्यपद्धती नुसार चालू राहतील.
- iii) सर्व प्रकारच्या वस्तु/ मालाची आंतरराज्य वाहतुक तसेच रिकामी मालवाहू वाहने यांना परवानगी राहिल.

७) कोव्हीड १९ व्यवस्थापनाच्या अनुषंगाने राष्ट्रीय निर्देश -

१. तोंडावर मास्क परिधान करणे - सर्व सार्वजनिक ठिकाणी, कामाचे ठिकाणी आणि वाहतुकी दरम्यान नागरीकांनी तोंडावर मास्क परिधान करणे बंधनकारक आहे.
२. सामाजिक अंतर - सर्व सार्वजनिक ठिकाणी प्रत्येक नागरीकाने किमान ६ फुट अंतर (२ गज की दुरी) सामाजिक अंतर राखणे अनिवार्य आहे. दुकानदार हे दुकानांमध्ये खरेदीसाठी येणा-या ग्राहकांमध्ये शारीरिक अंतर पाळले जाईल याची खात्री करतील आणि एका वेळी ५ पेक्षा जास्त ग्राहकांना परवानगी देणार नाहीत.
३. मेळावे / सार्वजनिक कार्यक्रम - मोठे सार्वजनिक मेळावे / कार्यक्रम तसेच मोठ्या संख्येने लोकांना एकत्र येण्यास मनाई राहिल.
- लग्न सोहळ्यासारख्या कार्यक्रमांना ५० पेक्षा जास्त लोकांना परवानगी नाही.
- अंत्यविधी / अंतिम संस्कार सारख्या कार्यास २० पेक्षा जास्त लोकांना परवानगी नाही.
४. सार्वजनिक ठिकाणी थुंकणे हे दंडनिय असेल. त्यानुसार सक्षम प्राधिकारी हे कायदयातील अधिनियमातील तरतुदीनुसार किंवा नियमानुसार नियमन व कार्यवाही करतील.
५. सार्वजनिक ठिकाणी मदय, पान, तंबाखु इत्यादी खाण्यास सक्त मनाई आहे.

कार्यालयांच्या ठिकाणी अतिरिक्त निर्देश—

६. घरातून काम करणे (WFH) - जास्तीत जास्त शक्य तो घरातून काम करण्याच्या कार्यपद्धतीचा वापर करावा. कार्यालये, कामाची ठिकाणे, दुकाने, मार्केट्स आणि औदयोगिक व वाणिज्य आस्थापना या ठिकाणी कार्यालयीन कामकाजाचा तासाप्रमाणे आळीपाळीने वाटपाच्या कार्यपद्धतीचा अंवलंब करावा.
७. स्क्रिनिंग आणि स्वच्छता - कामाच्या ठिकाणी प्रवेशद्वारावर येण्याच्या व जाण्याच्या ठिकाणी आणि सर्व सामान्य क्षेत्रात थर्मल स्कॅनिंग, हॅन्डवॉश व सॅनिटायझरची उपलब्धता करावी.
८. वारंवार सॅनिटायझेशन - कामाच्या ठिकाणाचे तसेच तेथील सामान्य सुविधांचे व लोकांच्या सतत संपर्कात येणा-या बाबींचे वेळोवेळी तसेच शिफ्टस् दरम्यान संपुर्ण सॅनिटायझेशन करावे. उदा. दरवाजाचे हॅन्डल्स
९. सामाजिक अंतर - सर्व कामाच्या ठिकाणांचे प्रभारी यांनी कामाच्या ठिकाणी सामाजिक अंतर पाळले जात असल्याबाबत खात्री करावी. कामगारांच्या व कर्मचा-यांच्या कामाच्या शिफ्टस् आणि भोजनाचे वेळा टप्याटप्याने ठेवाव्यात.

८) रात्रीची संचारबंदी –

संध्याकाळी ०९.०० वाजलेपासून ते सकाळी ०५.०० वाजलेचे दरम्यान अत्यावश्यक सेवा वगळता व्यक्तींच्या हालचालींवर सक्त बंदी असेल. कोणत्याही व्यक्तीला कोणत्याही रस्त्यावर सार्वजनिक वाहतुकीचे रस्त्यावर गल्लोगल्ली याठिकाणी संचार करणे, वाहतुक करणे, फिरणे, उभे राहणे, थांबून राहणे, रेंगाळणे अशा सर्व कृत्यास मनाई राहिल. (दरम्यान मुदतीत अत्यावश्यक हालचालीबाबत संबंधित व्यक्ती पिंपरी चिंचवड महापालिका क्षेत्रात महापालिकेकडील आणि ऊर्वरीत क्षेत्रात स्थानिक पोलीस स्टेशनकडील अधिकृत पास सोबत बाळगतील.)

९) असुरक्षित व्यक्तींच्या संरक्षणाबाबत

६५ वर्षांवरील ज्येष्ठ नागरिक, विकलांग व्यक्ती, गरोदर महिला आणि दहा वर्षाखालील मुले यांनी अत्यावश्यक आणि वैदयकीय कारण वगळता घरातच थांबणे आवश्यक आहे.

१०) आरोग्य सेतुच्या वापराबाबत

१. आरोग्य सेतु ॲप हे कोरोना संसर्गाच्या संभाव्य जोखमीची अगोदर ओळख करण्यास मदत करते. आणि ते व्यक्तींस आणि समाजास ढाल म्हणून मदत करते.
२. कार्यालये व कामाच्या ठिकाणी सुरक्षितता ठेवण्याच्या दृष्टीने अनुरूप मोबाईल फोन असलेल्या १००% सर्व कर्मचा-यांनी आरोग्य सेतु ॲप डाउनलोड करावे व त्याबाबत कार्यालय प्रमुखांनी खात्री करावी.
३. नागरीकांनी त्यांच्या मोबाईल फोनवर आरोग्य सेतु ॲप डाउनलोड करावे व त्यांची आरोग्य विषयक दैनंदिन माहिती अद्ययावत करावी.

११) झोन करीता – खालील सर्व बाबींना अटीच्या अधिन राहून परवानगी आहे.

या आदेशाच्या अनुच्छेद ५ मध्ये समाविष्ट बाबी वगळता तसेच स्पष्टपणे प्रतिबंधित बाबी वगळता किंवा बंदी घातलेल्या बाबी वगळता अन्य सर्व बाबींना खालील अटीच्या अधिन राहून परवानगी आहे.

- अ) परवानगी दिलेल्या बाबीं चालू करण्याकरीता कोणत्याही शासकीय प्राधिका-यांकडून अनुमती/ मंजूरी घेण्याची आवश्यकता नसेल.
- ब) क्रीडा संकुले, स्टेडीयम आणि सार्वजनिक मोकळ्या जागा वैयक्तिक व्यायामासाठी खुल्या राहतील. तथापि, प्रेक्षक व सामुहीक व्यायामप्रकार/ कार्यक्रम यांना परवागी नाही. सर्व शारिरीक व्यायाम व इतर हालचाली योग्य शारिरीक सामाजिक अंतराचे नियम पाळून करता येतील.
- क) सर्व सार्वजनिक व खाजगी प्रवासी वाहतुकीचे व्यवस्थापन खालील प्रमाणे चालू राहिल

दुचाकी	१ चालक
तीन चाकी	१ चालक व २ प्रवासी
चार चाकी	१ चालक व २ प्रवासी

ड) टॅक्सी / कॅब / अॅटो रिक्शा यांना एक चालक व दोन प्रवासी अशी वाहतुक करण्यास परवानगी राहिल.

१२) शॉपिंग मॉल व दुकाने –

- अ) पिंपरी चिंचवड महानगरपालिका हद्दीतील कंटेनमेंट झोन बाहेरील सर्व बाजारपेठा/दुकाने (मॉल्स वगळून) पिंपरी चिंचवड महापालिकेकडून विनिर्दिष्ट केलेप्रमाणे सकाळी ०९.०० ते संध्याकाळी ०५.०० वा. या कालावधीत सुरु राहतील. दुकानामध्ये वस्तु खरेदीसाठी गर्दी होवू नये व सुरक्षित अंतर रहावे म्हणून नागरिकांना उभे राहण्याच्या जागेवर ६ फुट अंतराच्या खुणा करून ठेवाव्यात. व सामाजिक अंतर पाळले जाईल याची दक्षता घ्यावी.
- ब) पिंपरी चिंचवड पोलीस आयुक्तालय कार्यक्षेत्रातील कंटेनमेंट झोन बाहेरील व महानगरपालिका हद्दीबाहेरील सर्व बाजारपेठा/ दुकाने (मॉल्स वगळून) सकाळी ०९/०० ते सायंकाळी ०५/०० वा. या कालावधीत चालू करता येतील. जर कोणत्याही ठिकाणी गर्दी होत असल्यास किंवा योग्य सामाजिक अंतराच्या निकषांचे उल्लंघन होत असल्याचे निदर्शनास आल्यास अशा ठिकाणचे बाजार/ दुकाने तात्काळ बंद करण्यात येतील.

१३) सरकारी व खाजगी कार्यालये (IT/ITES कंपन्यांसह)

अ)पिंपरी चिंचवड आयुक्तालय कार्यक्षेत्रातील कंटेनमेंट झोन बाहेरील महापालिका हद्द वगळुन शासकीय व खाजगी कार्यालये १०० % मनुष्यबळासह चालू राहतील व पिंपरी चिंचवड महानगरपालिका हद्दीतील शासकीय व खाजगी कार्यालये महापालिकेकडून विनिर्दिष्ट केलेल्या मनुष्यबळासह चालू राहतील.

ब) पिंपरी चिंचवड महापालिका हद्दीतील कंटेनमेंट झोन बाहेरील IT/ITES कंपन्यां /वाणिज्यीक आस्थापना महानगरपालिका यांनी विनिर्दिष्ट केलेप्रमाणे सुरु राहतील.

१४) उदयोग -

पिंपरी चिंचवड पोलीस आयुक्तालय कार्यक्षेत्रातील कंटेनमेंट झोन बाहेरील (पिंपरी चिंचवड महानगरपालिका हद्दीतील व ऊर्वरीत क्षेत्रातील) सर्व औदयोगीक/व्यावसायीक हालचालींना/उपक्रमांना परवानगी आहे.(आस्थापनामधील अधिकारी व कर्मचारी शक्यतो निश्चित केलेल्या वाहनातुन (Dedicated Vehicle) सामाजिक अंतर राखुन ने आण करतील.) परंतू पिंपरी चिंचवड महापालिका हद्दीतील सर्व औद्योगीक उपक्रमातील मनुष्यबळ पिंपरी चिंचवड महापालिकेकडून विनिर्दिष्ट केले प्रमाणे राहिल.

१५) बांधकाम प्रकल्प -

कंटेनमेंट झोन बाहेरील सर्व बांधकाम प्रकल्पांना परवानगी राहिल परंतु सदर ठिकाणी काम करणा-या कामगारांना राहण्याची व भोजनाची व्यवस्था बांधकामाच्या ठिकाणीच (इनसीटु) करण्यात यावी. कामगारांचे थर्मल स्कॅनिंग व वैद्यकीय तपासणी करावी. बांधकामाच्या जागेवर गर्दी टाळावी. सामाजिक अंतराचे काटेकोरपणे पालन करावे.कामगारांनी चेह-यावर मास्क परिधान करणे बंधनकारक राहिल.कामगारांना सॅनिटायझर हॉन्डवॉश उपलब्ध करुन दयावा.

१६)मद्य विक्री बाबत -

राज्य उत्पादन शुल्क, महाराष्ट्र राज्य,मुंबई यांचे कार्यालयाकडील आदेश जाक्र.एफएलआर १०२०/कोविड-१९/७ मुंबई दिनांक ०३/०५/२०२० अन्वये मद्य विक्रीच्या अनुज्ञप्तीबाबत राज्य उत्पादन शुल्क विभागाच्या आदेशान्वये मद्य विक्री अनुज्ञप्तीबाबत कार्यवाही होईल.

१७)ई - कॉमर्स -

कंटेनमेंट झोन बाहेरील क्षेत्रात ई-कॉमर्स सेवांमार्फत अत्यावश्यक वस्तु, औषधे, वैद्यकीय उपकरणे आणि जिवनावश्यक मालाच्या तसेच अत्यावश्यक नसलेल्या मालाच्या वस्तुच्या विक्रीस परवानगी आहे.

१८) कृषी व भाजी फळे मंडई -

कृषी उत्पन्न बाजार समितीतील व्यवहार व भाजीपाला बाजार मंडई आणि फळे विक्री मा.विभागीय आयुक्त पुणे आणि मा. आयुक्त महानगरपालिका पिंपरी चिंचवड यांनी विनिर्दिष्ट केले ठिकाणावर व वेळेप्रमाणे सुरु राहतील. मोशी कृषी उत्पन्न बाजार समिती तसेच कंटेनमेंट बाहेरील सर्व भाजीपाला व फळे विक्री मंडई येथे दोन व्यक्ती मधील अंतर ६ फुट इतके राहिल व मास्क परिधान करणे बंधनकारक राहिल.

१९)राज्य शासनाकडून अटी व शर्तीसह वेळोवेळी देण्यात आलेल्या परवानग्या यापुढेही चालू राहतील.

२०) कोव्हीड-१९ लॉकडाऊनच्या अनुषंगाने कशास परवानगी आहे आणि नाही याबाबतचा तक्ता सोयीसाठी माहितीस्तव परिशिष्ट-१ अन्वये या आदेशासोबत जोडला आहे.

टीप :-१) वरील नमुद सर्व सवलत दिलेले संबंधित अधिकारी कर्मचारी खाजगी व्यक्ती यांनी त्यांचे नेमणुकीचे आदेश ओळखपत्र याबाबतचा पुरावा सोबत बाळगणे बंधनकारक आहे.

२) वर नमुद ठिकाणी कोरोना विषाणुचा प्रादुर्भाव टाळण्यासाठी आरोग्य विभागाकडून देण्यात आलेल्या आवश्यक त्या सर्व प्रतिबंधात्मक उपाययोजना तसेच सामाजिक अंतर ठेवण्याबाबतच्या उपाययोजनांची दक्षता संबंधित कार्यालये, दुकान, आस्थापना यांचे चालक मालक, कार्यालय प्रमुख व्यवस्थापक यांनी घ्यावी.

३)रुग्ण वाहतुकीवेळी संबंधित रुग्णांनी दवाखान्यातील उपचाराबाबतची कागदपत्रे सोबत बाळगावीत.

४) कोरोना प्रतिबंधक उपाययोजनांच्या अंमलबजावणीसाठी नेमणुक केलेले शासकीय अधिकारी व कर्मचारी यांनी त्याबाबतचे आदेश सोबत बाळगणे बंधनकारक असेल.

५) वरील सर्व नमुद अपवादात्मक व्यक्ती व आस्थापना यांना कर्तव्याखेरीज ही सवलत लागू होणार नाही.

२१) नमुद सवलतीच्या निकषांची पूर्तता करतेवेळी सर्व संबंधितांनी कोरोना विषाणुचा प्रादुर्भाव टाळणेकरिता आरोग्य विभागाकडून सुचित केलेल्या खबरदारीच्या उपायांचे **.(उदा - मास्क,हॅण्डग्लोव्हज, सॅनिटायझर यांचा वापर तसेच सामाजिक अंतर ठेवणे)** काटेकोर पालन करणे अनिवार्य राहिल.

२२) सदर मनाई आदेशाचे उल्लंघन केल्यास संबंधितांवर भारतीय दंड विधान संहिता कलम १८८ प्रमाणे व आपत्ती व्यवस्थापन कायदा २००५ मधील कलम ५१ ते ६० नुसार आणि साथीचे रोग कायदा १८९७ तसेच प्रचलित कायद्यातील तरतुदीनुसार कायदेशीर कारवाई करण्यात येईल.

२३) उपरोक्त ठिकाणी सर्व संबंधितांना आदेशापूर्वी स्वतंत्र नोटीस बजावणी शक्य नसल्याने फौजदारी दंड प्रक्रिया संहिता १९७३ चे कलम १४४ (२) अन्वये प्राप्त अधिकारानुसार सदरचा आदेश एकतर्फी काढण्यात आलेला आहे. या बाबतची माहिती प्रसार माध्यमे, पोलीस स्टेशन, सहाय्यक पोलीस आयुक्त, तसेच परिमंडळीय पोलीस उप-आयुक्त कार्यालय यांचे नोटीस बोर्डवर नागरिकांचे सुविधेसाठी उपलब्ध करून देण्यात येत आहे.

सदरचा आदेश हा माझ्या सही शिक्क्यानिशी आज दिनांक. ३१.०५.२०२० रोजी दिलेला आहे.

ठिकाण :- पिंपरी चिंचवड

दिनांक :- ३१.०५.२०२०


(संदीप विष्णोई)
पोलीस आयुक्त,
पिंपरी चिंचवड

परिशिष्ट - १

दिनांक ३१ मे २०२०

कोव्हिड - १९ लॉकडाऊन - ०५

पिंपरी चिंचवड पोलीस आयुक्तालय कार्यक्षेत्रातील कन्टेन्मेंट क्षेत्र / उर्वरित क्षेत्र यामध्ये कशास परवानगी आहे आणि नाही याबाबतचा तक्ता खालीलप्रमाणे

अ.क्र.	तपशिल	इतर क्षेत्र	कन्टेन्मेंट
१	प्रवास-हवाई, रेल्वे, मेट्रो	नाही	नाही
२	आंतरराज्य रस्ता वाहतूक	नाही	नाही
३	टॅक्सी, कॅब, रिक्शा	१ + २	नाही
४	चारचाकी वाहने	१ + २	नाही
५	दुचाकी वाहने	१	नाही
६	आंतर जिल्ह्यातील बसेस	नाही	नाही
७	जिल्हा अंतर्गत बसेस	होय	नाही
८	वैद्यकीय अत्यावश्यक सेवा	होय	होय
९	शिक्षण संस्था	नाही	नाही
१०	आदरातिथ्य-हॉटेल्स	नाही	नाही
११	वैद्यकीय चिकित्सालय, ओपीडी (बाह्यरुग्ण विभाग)	होय	नाही
१२	धार्मिक स्थळे व मोठे मेळावा	नाही	नाही
१३	शेतीची कामे	होय	नाही
१४	उद्योग (शहरी)	होय	नाही
१५	उद्योग (ग्रामीण)	होय	नाही
१६	शहरी इन-सीटू बांधकाम	होय	नाही
१७	शॉपिंग मॉल्स	नाही	नाही
१८	मालाचा पुरवठा	होय	होय
१९	मार्केट/दुकाने	होय	नाही
२०	अत्यावश्यक मालाची दुकाने	होय	होय
२१	ई-कॉम जिवनावश्यक वस्तू	होय	नाही
२२	ई-कॉम जिवनावश्यक नसलेल्या वस्तू	होय	नाही
२३	मद्य दुकाने	होय	नाही
२४	केशकर्तनालय, सलून, स्पा	नाही	नाही
२५	खाजगी कार्यालये	होय	नाही
२६	शासकीय कार्यालये	होय	नाही
२७	उपनिबंधक/RTO/Dy RTO	होय	नाही
२८	बँक आणि वित्त सेवा	होय	नाही
२९	कुरिअर आणि पोस्ट सेवा	होय	नाही
३०	आउट डोअर ॲक्टिव्हिटी	होय	नाही
३१	घरपोच सेवा देणारे उपहारगृहे	होय	नाही
३२	इलेक्ट्रीशन, प्लंबर इ.	होय	नाही
३३	गॅरेज, वर्क शॉप इ.	होय	नाही